

# Arpin Çor Tekin

Category: Goşgular, Kitapcy, Ýazyjy şahyrlaryň we alymlaryň terjimehaly

написано kitapcy | 22 январа, 2025

Arpin Çor Tekin

TÜRKI HALKLARYŇ ILKINJI ŞAHYRY:

## ► ARPIN ÇOR TEKIN

Arpin Çor Tekin, türki kowumlaryň umumy edebiýat taryhynda maniheizm dininiň täsirinde goşgular ýazan ilkinji türki şahyrdyr. Arpin Çor türkmen edebiýatyna hem gönüden-göni degişlidir.

Arpin Çor Tekiniň haçan we nirede ýaşap geçendigi barada häzirlilikçe hiç hili maglumat ýokdur. Ýöne onuň adyndaky "Tekin" goşulmasy Arpin Çoryň begzada gatlakdan bolandygyny görkezýär.

Turfan gazuw-agtaryş işlerinde 1919-njy ýylda Albert won Le Kouk tarapyndan ýüze çykarylyp, awtory anyklyan ilkinji goşgular Arpin Çor Tekine degişlidir. Mälim bolan iki goşgusyndan ilkinjisi üç kupletden ybarat bolup, goşgynyň birinji küpledi zaýalanypdyr. Goşgy dini temada ýazylypdyr.

Ikinji goşgusy söýgi temasynda ýazylyan we ýedi bentden ybarat. Goşgynyň birinji bendi okap bolmaz ýaly derejede zaýalanypdyr. "Söýgülim" ady berilen bu goşgy umumy türki edebiýatymyzyň iň gadymy we ilkinji nusgalarynyň biri hökmünde garamak mümkin.

Türkmen edebiýatyny gaýtadan we köpgyraňly öwrenmegiň, edebiýat meýdanynda käbir üýtgeşsiz hakykat ýaly aňmyza guýulan käbir düşüňjeleri üýtgedip gurmagyň wagty gelip ýeten bolsa gerek.



"SÖYGÜLİM"

(Original nusgasy)

Sewgili kasynjygymyn öýü kadgurar men  
Kadgurdukça  
Kaşi körtlem  
Kawşyksaýur men.

Öz amrakymyn öýür men  
Öýü ewirür men edü  
Öz amrakymyn öpügseýür men

Braýyn tistem  
Baç amrakyn  
Baru ýeme umaz men  
Bagyrsakym.

Kireýin tiser  
Kiçigkiýem  
Kiru ýime umaz men  
Kin ýypar ýydlygym

Küçlüg priştiler  
Küç birzün  
Közi karam birle  
Külüşepen külüşügin oluralym

Ýaruk tenriler  
Ýarlykazun  
Ýawaşym birle  
Ýakyşypan adrymalym.

◆ ◆ ◆

Terjimesi:

Söýgülimi ýat edip hasrat çekýärim  
Hasrat çekdigimçe  
Gaşy gözelim  
Gowuşmak isleýärim

Söýgülimi ýatlaýan men  
Ýatladykça göçýärim

Öz söýgülimi öpmek isleyän

Gideýin diýsem  
Gözel söýgülim  
Gidibem bilemok men  
Janym

Gireýin diýsem  
Kiçijegim  
Giribem bilemok men  
Müşki-anbar yslym.

Güýçli perişdeler  
Güýç bersin  
Gözi garam bilen  
Gülüp-gülüşip oturaýyn

Nurly taňrylar  
Bagyşlasyn  
Ýuwaşjam bilen  
Birleşip aýrylmaýyn.

# Makala Ahmet Bijan ERJILASUNyň "Başlangyçdan XX asyra çenli türkî diller taryhy" kitaby esasynda taýýarlandy.

Ýazyjy şahyrlaryň we alymlaryň terjimehaly